

శ్రీమదుపాధ్యాయుని నమః.

మానసోద్భవోద్భవ
శతకము.

Slno 230

Acc. no 6541



సత్యవోలు సుద్భారావు.

ప్రీతికాపురము.

1938



విజ్ఞాపనము



సీ. సకలభూతములను సదయతఁ బాలించు

కుంతిమాధవుఁడు మాసొంతపేల్పు

అగజాసమేతుడై యలరుకుక్కుటరూప

ధరుఁడు శంకరుఁడు మూడై పతంబు

గయలందుమిగులఁ బ్రఖ్యాతిఁ గాంచినపాద

గయమాకుఁ దీర్థవిధ్యారభూమి

రాజాధిరాజు శ్రీ రావు సూర్యారాయ

మహిపతి మమ్మేలు మనుజవిఘ్నఁడు.

ఆ. వె. వినుత సత్యవోలు వేంకటరత్నమం

త్రికిని వేంకమాందికకును సురుఁడ

సుజనహిరుఁడ నన్ను సుబ్బరాయం డండ్రు

కాపురంబు పీఠిరాపురంబు.



శ్రీ మదుమారణాయ నమః

మా న సో ద్భో ధ క శ త క్తిమ్



శ్రీకారుణ్యపయోధరా : సుగుణమూర్తి : దైవచింతామణి :
శ్రీరైలాసగిరీంద్రవాస : పరదా : శ్రీశంకరా : దేవరా :
శ్రీరంతా : హరినేవితాంఘ్రియుగళా : క్షేమంకరా : యీశ్వరా :
నీకున్మోక్కుదుఁ గావుమంచు మనసా : నిత్యున్ హరున్వేడవే.

మ పరమాత్మా : నిజధత్త లోకజనరా : స్వామీ : శివా : శంకరా :
గిరిజాలోల : సురార్చితాంఘ్రియుగళా : కేదారవాసా : మహే
శ్వర : శంభూ : దురితాపహర : హర : యీశా : లోకసంరక్షకా :
శరణం బీదె యటంచు వాని మనసా శాంతంబుగాఁ గొల్వవే.

మ. శరణోశంకర : ధత్తపత్నల : దయాసాంద్రా : విశేషాధిపా :
కరుణం ద్రోవదె నీకు దాసుఁడ సమస్కారంబులం జేయుదున్
ధరలో నీకెనవచ్చు దైవము జగద్బంధు : తలంపంగ నా
కొరు తెవ్వారును లే రటంచు మనసా యుగ్రాక్షనిం గొల్వవే.

శా. పాపాత్తుండను దుష్టచిత్తుండను నాపాపంబులఁ బాపి పే
చేపట్టంగవచ్చే దయాశరధి : యోచిద్రూప : సర్వేశ్వరా :
నీపాదంబులె దిక్కు నా కనుచు నానిత్యున్ హరున్ ధర్మి నీ
చాపల్యం బొక కొంతపీడి మనసా సుతుస్థితోఁ గొల్వవే. 4

మ. హరునిన్ శంకరునిన్ దయానిరతునిన్ యజ్ఞేశ్వరాధీశ్వరున్
గరుడానాపుని రాజశేఖరుని శ్రీగంగాజటాజూటు నీ
శ్వరునిం గిన్నరనాథమిత్రు నభవున్ శంభున్ విరూపాక్షునిన్
గిరిజాధీశ్వరు భక్తి గల్గి మనసా కీర్తింపవే నిత్యమున్. 5

మ. జగదాధార ! పురాణపూరుష ! జగత్సాక్షి ! దయాంభోనిధి !
నిగమస్తుత్య ! సురాధినాథ ! యధిపా ! నిర్దే తునంరక్షకా !
మృగముం బోలిన మూఢచిత్తుడను నామీడుం దయంజూపివే
సుగతిం బొందగఁజేయుమంచు మనసా జ్ఞోదీరభుం గొల్వవే.

శా. పాలాక్షిండు గృపాసముద్రుడు జగద్బంధుండు సర్వాత్ముడున్
మూలాధారుడు లోకపాపనుడు సంపూజ్యుండు లోకేశుడున్
శ్రీలక్ష్మీపతిసేవితాంఘ్రుడు మహాశ్రీదుండు చాలన్ దయా
శీలుం డాతనిఁ గోరి కొల్చి మనసా శ్రేయంబులం బొందవే. 7

మ. నిరతంబున్ శివ ! శంకరా ! హరహరా ! నిత్యామహాదేవ ! యో
వరదా ! యీశ్వర ! లోకరక్షణచణా ! భక్తానుమోదా ! సురే
శ్వర ! మృత్యుంజయ ! రాలకూటధరణా ! భగ్గాయటంచున్ శివున్
స్మరణం జేయుము భక్తితోడ మనసామన్నించు నీపాపముల్

శా. భావతీతుడదైన నీపదములన్ భావించి పూజింపఁగా
దేవేంద్రాదిసురార్చితా ! భవహరా ! దీనుండ నే నేర్తునే
నా వాపాపములన్ హరించి దయతో న న్నీల నీకన్న నో
దేవా ! లేరని శంభుఁగూర్చి మనసా తీపారఁ బ్రార్థింపవే. 9

శా. అంతా వడ్డు మహాత్త : నాయెడలఁ జింతాకంతయే నీ దయం
బంతం బెన్నక చూపుదేని యదియే భాగ్యంబుగా నెంచి నే
సంతోషంబున నీదు నామమహిమన్ సాటింతు డప్పేసి నా
కంతే చాలు నొసంగుమంచు మనసా యర్థింపవే భర్గునిన్. 10

శా. ఆయుర్భాగ్యము లాదిగాఁ గల సమ సైశ్వర్యముల్ గల్గు ని
న్నేయాపత్తును బొందసీఁ డతఁడు సుధ్యేయుండు భర్తాశీకిన్
శ్రేయోదాయకుఁ డార్తరక్షకుఁడు సంసిద్ధుం డుమానాథుఁ డా
ప్రాయం బెంతయుఁ జూపి కాచు మనసా వానిం బ్రశంసించవే.

మ. మహిలో దైవసమానమైన సరజన్మం బెత్తి సంసార మన్
గహనాంతంబును బొంది తప్పకొనుమార్గంబుం గనంగోర కీ
విహసౌఖ్యంబుల కాన బొందెద పదేమే? నశ్వరంబుల్ సుమీ!
కుహనత్వం బిఁక నైన వీడి మనసా కూపేశ్వరుం గొల్వవే.

మ. శతవర్షంబులు మాత్రమైన ధర విస్ఫుష్టంబుగా నుండువే
యతిమిత్రు ల్గద భార్యయున్ సుతులు వా రాప్రాయతండేసి దు
ర్గతినంప్రాప్తము కాఁగ నిన్నపుడు సంరక్షింపఁగా వత్తురే ?
గతి యాశంభుఁడె వానిఁ గోరి మనసా! రాంక్షించి నేవింపవే.

శా. కాలం బంతయు నోటికుండజలముంగా వేగఘే మాయమౌ
గాలుం డడ్డము సొచ్చి పట్టుకొని నీకంతంబు బంధించు; నీ
వాలస్యం బొనరింపఁదోక యిపుడే యాపన్నసంరక్షణా !
జాలిం జూపుము దేవ!యంచు మనసా శంభున్ మడిం గొల్వవే

శా. మేడ ల్మిదైలు మాన్యము ల్లలవునే మేధావి నా తెవ్వఁదే
 కీడుం జేయఁగ లేఁడు ధారిణిపయిన్ గీ దెప్పుడున్ రాదు నే
 నాడిందే యగు నాటః పాడినదియే యొఁ బాట యంచెంచుచున్
 పాడై పోకుచె గర్వ మూని మనసా భర్తున్ బ్రళంసింపవే. 14

శా. కాంత ల్బుత్తులు దేహముం ధనము నిక్కంబంచు యోజించి ర
 వ్వంతైన న్భవు నీశ్వరుం గొలువఁగా యత్నింపకున్నావు నీ
 వంతం బందున బాధ నొందెద, వి దంతా మిథ్యయే సుమ్మి నీ
 తెంతో శ్రేయము కల్గుఁజుమ్ము, మనసా యీశాను నేవింపవే.

శా. చుట్టంబుల్ దలపోయదొంగలుసుమీ సూనుల్ బుణ్ణుల్ సుమీః
 కట్టా ! వారలకై నిరంతరము నిక్కందైన సన్మార్గమున్
 ఇట్టే వీడి యగమ్యమార్గమునకే యిచ్చించి పోనుంటి; వి
 క్కట్టుల్ పొందఁగనేల ? వెట్టిమనసా గౌరీపతిం గొల్వవే. 17

శా. న్యాయాన్యాయవిచక్షణన్ విడిచి దుర్వ్యాపారతన్ సాధులన్
 మాయ న్ముంచి తదర్థము ల్గొనుటయే మర్మంబుగా నెంచి నీ
 వాయాసమ్ముసు బొందఁగోరు దిదియేలా? శర్వనిన్ భక్తితోన్
 డాయంగోరి భజింప నీకు మనసా నానార్థముల్ గల్గవే ? 19

మ. అమితాశాఘశమై ధనార్జనము నన్యాయంబుగాఁ జేయు చ
 క్రమముల్ నేయుచు నెప్పుడు న్భవుని సంప్రార్థింప లో నెంచవా
 శమనుం దేయకమానునే యపుడు నీసంసార మింతైన నా
 శ్రమ మౌనంగను జాలునేమొ? మనసా రాజాంకునింగొల్వవే.

మ. కరుణామూర్తి భుజంగభూషణుని శ్రీ గౌరీపతిన్ శంభునిన్
స్థిరభక్తి నిమిసంబుఁగూడ మదిలోఁ జింతింప కెల్లప్పుడుం
బరవిత్తంబుల బెల్లముంబలెఁ గడున్ భక్షించి యంతంబునన్
నరకంబందునఁ గూలిపోయి మనసా నైరాశ్యముం బొందకే.

శా.మే లేమాత్రము చేయఁబోక పయిగా మెండైన కొండెబుతోఁ
జీలంగుట్టి విశేషవాదలకు లోఁ జేయంగ నె ఘ్నెంచు నా
తేలుంబోలెఁ జరింపఁ జూచెదపు నీదేహం బనాపాయమే
కాలుం డింతయుఁ జూచి నిన్ను మనసా కాఠించి దండింపఁడే?

మ. ఫలముంగోరక కర్మనేయు ఘనుడే భర్తుండు; భక్తాళి వ్యా
కులము ల్లాన్నిశివుండు హర్షమునఁజేకూర్చు న్నహాసౌఖ్యముల్
ఫల మాసించినవాఁడు పొంచు ఫలమే భ్రాంతిం దగ న్విడియే
ఫలముం గోరక కర్మనేసి, మనసా భర్గున్ బ్రశంసింపవే. 23

మ. ధరలో మానవజన్మ మెత్తి హరుపాదంబుల్ విసర్జించి వై
తరణిం గూలెడివే నిరర్థకముగా చా రేమియుం లేదె యీ
శ్వరునిన్ భక్తి భజించినం దొలఁగవే పాపాఘము ల్వెంటనే
దొరకం జాలదె నీరు ముక్తి మనసా దూరంబు చింతింపవే.

మ.తనసొందర్యము భాగ్యమున్వయసు సంతానంబు ప్రాగల్భ్యముం
దినము లోపుచు సున్నకొద్ది దినవృద్ధిం బొందునంచెంచి కా
నన మధ్యస్థ మృగంబుచందమున నజ్ఞానంబునన్ శంభునిం
గన యత్నంబులు సల్పకున్న మనసా కాలుండు దండింపఁడే?

మ. తరుణిం జూచిన యంతనే మదముచేతం దాని మో మాళశిం
బురు దించుం, దిగి గబ్బిగుబ్బయిను బొల్పుల్మీలు బంగారపుం
బరణుల్, మోవియు దొండపం డనుచు నాఫాలాక్ష నేవింప నే
పరమార్థంబును లే దటంచు మనసా పాపంబు లార్జింపకే. 26

మ. అతియోగ్యం బగుజన్మ మిచ్చినను నత్యంతాదరాయత్తుడై
సుతుచందంబునఁ బెంచునట్టి విభు నాక్షోణీరథు స్వీడి నీ
పతిసీచత్వముఁ బూని వాని నెపుడున్ ధ్యానింప కున్నావు దు
ర్గతినిం బొందుదువేమి సీపు మనసా ప్రార్థింపవే భర్గునిన్. 27

మ. తనబాగే మదిఁ గోరి దేశమునకుం దైన్యంబు గల్పించు నా
జనునిం బట్టి యమాలయంబునరు విస్పష్టంబుగాఁ గింకరుల్
గొని దండింతురు చిక్కువెట్టుదురు కాళ్ళం గట్టిగాఁగట్టి పీ
డనముం జేతురు గాన వెట్టిమనసా టాటోటులన్ మానవే. 28

మ. తననామంబును సంస్మరించి తనపాదంబుల్ మహాభక్తితో
వినుతిం జేయుచు ముక్తినిందె దగుచున్ విశ్వేశ్వరుండిచ్చెఁ బా
వనమౌ మానవజన్మ మెంతయొ దయన్ వ్యర్థంబుగా దానిఁ బా
దొనరింపం దగునంటె వెట్టిమనసా యుక్తంబు చింతింపవే. 29

శా. ఆకాపాశముచేతఁ గట్టఁబడి వ్యర్థాయాసముం బొందుచున్
నాశం బొందెడి లోకసౌఖ్యములకై నానాప్రకారంబులన్
ఆశంజేయుదుగాని శంభుపదముల్ ధ్యానింప వేవేళ నిన్
గాశీవాసుఁడు మెచ్చునంటె మనసా కైవల్యముం బొందుదే ?

మ. అనుమానించెదవేల శంభుని మదిన్ ధ్యానింపవేలా నినుం
గనిపట్టున్ వగఁ దీర్చికాచు దయతోఁ గష్టంబులం బాపుఁ జూ
పును గారుణ్యము నిచ్చుఁ గోరుటలు శంభూ!యన్నమాత్రాన స
జ్జనలోలుం డతనిన్ భజించి మనసా సాయుజ్యముం దొందవే.

శా. ఆసంజేసి ధనార్జనం బధిక ముఖ్యంబంచు లో నెంచుచున్
దోసం వీపనియంచు నెంచక రఙ్గున్ దుర్మార్గతన్ సామలన్
మోసం బొప్పఁ దరిగ్ధముల్ గొనుదువే ముందేమి రానున్నదో
వీ సంబై నను నెంచవేల మనసా వేధించు నిన్ గాలులున్. 31

శా. నేఁడోతేహి మ తెన్నెఁడో గడియతో నెల్లాళ్లతో యేటితో
వీడుం బీపుఁడు దేహ మెట్లా; యది తప్పింపంగ రా దేరికిన్
బాదెపోకుము నిత్య మాలిపుని సంభావించి రైలానముం
జూడం గోరుము; చూడ నిచ్చు; మనసా జోడీరథుం గొల్చినన్.

శా. నామీదే దయ గల్గెనేని వినుమా నాతప్పులన్ నైచి నీ
నామందే స్మరియించి నిత్యమును నానందించునట్లాప్పుగా
స్వామీ ! చేయఁగరాదె నీకు దయలేదా ? యంచు నీలోననే
వేమాటున్ గడు భక్తితోడ మనసా విశ్వేశ్వరుం గొల్వవే. 34

శా. సంతోషించెద చిత్త శాంతి దయతో స్వామీ ! దయం జేయవే
యంతేచాలును దానికన్న నధికం బర్థింప నిర్కంబు, ని
శ్చింతం స్నీదుపదంబులం దలఁచుచున్ నేవింపుచున్ ముక్తి నా
యంతంబందునఁ గాంతునంచు మనసా యర్థింపవే శంభునిన్.

మ. పరవిత్తంబులపై విరక్తియును దత్నాదాజ్ఞ సద్భక్తియున్
 స్థిరమౌ ముక్తియు దీనులం దధికర క్తిన్ దేశసంసక్తియున్
 పరభామ న్మదిఁ బార్వతీరమణిగా భావించు నాసక్తియుం
 గరుణస్మితిఁ గోరుకొమ్ము మనసా గౌరీపతి నిన్మిత్యమున్. 36

శా. నా కేమైన నొసంగు మంచు నిను నే నాడైన నర్థించి, చీ
 రాకుం బుచ్చితిన్, సభక్తిర సమస్కారంబుఁ గావింపనో,
 నీకున్ భర్తుఁడఁగానొ, తప్పిదము లెన్నేఁడెని యున్నాఁడనో.
 సాఁకుల్ పన్నక రావుమంచు మనసా శర్వున్ సదా వేఁడవే.

మ. ముదిమిం జిక్కితి దంతము ల్వెడరె మోము న్వాడె నంగంబులున్
 గదలం జాగెను దృష్టితప్పెఁ జెవు లొకర్ణించుట న్మానె నా
 మదికిం స్థైర్యము గోల్పడెన్; విడచు సాందాఃతృష్ణ నన్నొక్కఁడే
 వదలం జేయుము దాని నంచు మనసా ప్రార్థింపవే భర్గునిన్.

శా. ఆయుర్దాయము చాలఁగాఁ గలదు, నే యామ్యాలయం బప్పుడే
 డాయం బో నని యెంచుచుండ, జర, గంటం గొట్టి పైరెక్కినన్
 మాయం బన్నిసమస్త రాయములకున్ మాండ్యంబు చేకూర్చెనో
 శ్రేయోదాయక రావుమంచు మనసా శ్రీకంఠునిం గొల్వవే. 37

మ. దినముల్ శ్వర్థముగా గతించెఁగద నీదివ్యాంఘ్రు లొకప్పుడున్
 దనివిం దీరఁగఁ గొల్వనైతిఁగద, నిన్ ధ్యానించి పూజింపనై
 తిని; నే మంచును నాచరిత్ర; విసుమో దీనావనా! నాకు సా
 ధనమం జూపు మటంచు శంభు మనసాదైవాఁఁ బ్రార్థింపవే.

శా. నా కాచక్కఁదనంబు జవ్వనము నానాభోగముల్ సంపదల్
 లోకేశా : కడు శాశ్వతంబు లని యాలోచించి గర్వంబునన్
 నీకారుణ్యముఁ గోరనైతి జడుఁడన్ దీవించి నన్నేలుమీ
 నీకే మ్రొక్కుదు నంచు నీకు మనసా నిత్యంబుఁ బ్రార్థింపవే.

మ. తలపోయంగనె శంకరుండు నిజచింతం బాపి రక్షించు నీ
 తలఁపుల్ దీర్చు సుఖంబుగూర్చు నధికద్రవ్యంబునుం జేర్చు ని
 చ్చలు నిన్ గాచు పరంబులిచ్చు నిలుపుంజ్ఞానందాసంగున్ దయా
 నిలయుం డాతఁడు వానిఁగోరి మనసా నిత్యంబు నేవింపవే.

శా. నాలోపంబుల నెంచి నన్ను వినకున్నన్నన్నఁ గాపాడువాఁ
 డీలోకంబున లేడు, నీపడిములే నెల్లప్పుడుం గొల్పెదన్
 బాలన్ ముంచెదొ నీట ముంచెదవా నాభారంబు నీదే సుమా
 వాలాయంబుగఁ గావుమంచు మనసా ఫాలాక్షునిం గొల్వవే.

మ. బహుజన్మంబులనుండి చేసిన మహాపాపంబు కాఁబోలు న
 నిహమం దెన్నియొలేనిపోనికలరల్ హేయంపురోగంబులున్
 అహహా ! కల్గఁజేసి నిన్ను మదిలో ధ్యానింఁ నీకుండు నో
 యహిభూషా! యఁగావుమంచు మనసా యర్థింపవే శంభునిన్

శా. ఎన్నేనిం దినముల్ నిరర్థకముగా హీనుండనై బొత్తిగా
 నిన్నుం గొల్వక వెళ్లఁబుచ్చితి నయో నీ కన్న నన్ బ్రోచు వా
 రెన్నంధాత్రిని లేరు శంకర ! హూ! హేనాథ! హేదేవ! యా
 పన్నుండన్ దయఁగావుమంచు మనసా భక్తుం బ్రశంసింపవే.

శా. కాలుం దెంతయు నిర్దయుం డతఁడు దుష్టార్థంబులం జేయు దు
శ్శీలుం జూచి మహాఁగ్రుఁదై కఠినుఁడై శిషించి యెంతేనియుం
దూలించుం దొడిపించువైతరణిలోఁ ద్రోయించుఁ గొల్పించు నీ
వాలస్యం బిఁక నేయఁదోక మనసా యాభర్గునిం గొల్వవే. 46

మ. కరుణామూర్తివి, భక్తలోలుఁడవు సంకల్పార్థదుం డీవు నీ
చరణాబ్జంబులు నమ్మి కొల్చినను నాజన్మాంతరం బందునే
సరవింజేసిన పాపకృత్యములు నన్ సాధించుచుండెన్ దయా
కర : బాధం బడఁజాలనంచు మనసా గోరీపతిం గొల్వవే. 47

మ. తొలుత న్మోమునఁ బద్మజుం డిడినపంక్తుల్ తప్పఁగా శక్యమే?
తలపం గర్మఫలంబు జీవునకుఁ దభ్యంబంచు నీవెంచినన్
గలతం బొందెడి వేశఁజూడక విడంగా శంకరా ! నిన్నునేఁ
గొలువన్నిష్ఠులమంచు వెట్టిమనసా కూశేశ్వరున్ వీడకే. 48

శా. కాపాఁడంగలవాఁడవే యయిన నన్ గావంగ లేకుంటివే
నేపాపంబుల నేర కెప్పు డెటులే నేరీతిఁ గైకొంటిన్
నాపాపంబులు నీకు నడ్డుపడి యుండం దోలు లేకున్నచోఁ
బ్రాపై కాచియె తీరుదంచు మనసా భర్గున్ బ్రశంసింపవే. 49

మ. జలజాతంబులు నీట ముగ్గి కనెనే స్వారాజ్యసంపత్తి ? పా
ములు వాయుం గొనినంతమాత్రముననే మోక్షంబునం జేరునే?
లలి యాచిల్కలుపండ్లు గోరి తిని కైలాసంబునుం జేరెనే ?
తలఁపున్ శంభుని వేడకున్న మనసా దాక్ష్యంబు సిద్ధించునే ?

మ. కరుణాశాలి శివుండు వానికి నమస్కారంబు లర్పింప నీ
 దురితంబుల్ దొలగించి నిన్నునెపుడున్ దుఃఖంబులం జేర నీ
 కురుకారుణ్యముచేత ముక్తి నొసంగున్ యుక్తంబుగా వానినిన్
 నిరతంబున్ భజియించి నీవు మనసా నిర్వాణముం బొందవే.

శా. ప్రేమం బెంపఁగఁ గోర్కు లీయఁగ ధరిత్రిన్ వర్థిలంజేసి సు
 క్షేమం బీయఁగ ముక్తి నీయఁగఁ గడుం గీర్తిం బ్రసాదింప స
 త్సామర్థ్యం బగు నీదు నామమును నే సంపూర్ణ సద్భక్తితో
 నామోదంబున నెంతునంచు మనసా యర్థింపవే భర్గునిన్. 52

మ. ఇది కోరందగు దీనిఁగూడ దని నాకింతైన జ్ఞానంబు లే
 దదిగానన్ జనకుండువోలె జననా యాపశ్యకంబున్ దయన్
 ఇదిగోఁ గైకొను మంచు నీయవలదా యీమాయలేలా దయా
 హృదయా! వేగమె కాపు మంచు మనసా యీశాను నర్థింపవే.

శా. నాపాపంబులు రోగరూపమున నానారీతులంబట్టి సం
 తాపంబు ల్గలిగించి బాధపఱుపం ధ్యానించుటన్ మాని నీ
 కోపంబే తగుకారణం బనుచు నిన్ గూఢుండ నై యన్న నా
 పాపంబుల్ క్షమియించుమంచు మనసా ప్రార్థింపవే శంభునిన్.

శా. ఏ నీధాత్రిని బొందు బాధలకు నీవే కారణం బంచు నే
 జ్ఞానం బించుకయైన లేమి నకటా! సత్కర్మముల్ మాని నీ
 ధ్యానంబే విడనాడి నాతనువు నిత్యంబంచుఁ జింతించితిన్
 మన్నింపంగదె నేరమంచు మనసా మాహేశ్వరుం గొల్వవే.

మ. మొదట స్నేహనరించు కృత్యములు నేమూఢత్వముం జేసి నా
కదయత్వంబున నిట్లు చేసి తని. ని న్నంటిన్ మహాదేవ : నె
మ్మదియోజింపఁగమేలెయ్యెసుమి!నన్ మన్నింపుమోశంకరా!
సదయా : దీనుఁడనంచుమ్రొక్కి మనసాశంభున్ సదా గొల్వవే.

మ. నిను నెల్లప్పుడుఁ బూర్ణభక్తిఁ దగ ధ్యానింపంగఁ బ్రేరేచుచున్
నను నీభక్తునిఁ జేసి మోక్ష మిడఁగా నన్నొంటరిం జేసి నా
కనువా రోగముఁ గూర్చినఁడవుగదా యార్యా!మహాదేవ! నా
జనియున్ సార్థక మయ్యెనంచు మనసా శంభున్ బ్రశంసింపవే.

శా. నా కేదేది యొసంగఁగాఁ దగునొ యే దేదీయఁగాఁగూడదో
నీకే చక్కఁగఁ బూర్తిగాఁ దెలియుటన్ నేనేమియుం గోరఁగా
నా కాయక్కఱ లన్నిఁ దీర్చి కరుణన్ న న్నేలుమో శంకరా!
శ్రీకంఠా : యని శంభు నీవు మనసా నేవింపుమా నిత్యమున్.

మ. నను నెవ్వారు నుతించినన్ దెగడినన్ నానార్థముల్ గల్గినన్
మనమం దెప్పుడు నీదు నామమును సంభావించి యాభాగ్యముల్
క్షణమాత్రంబు లటంచు నెంచి విడుతు న్గాంక్షించ, నవ్వాని నే
నిను నేవించెద నంచు గోరి మనసా నిత్యున్ హరున్ గొల్వవే.

మ. శమనుం దెప్పుడు నన్నుఁబట్టికొని పాశంబుం బ్రయోగించునో
శ్రమయెంతేనియుఁ బొందుచుండి నిను నేస్వామి!యనంజాలనో
తమకం బించుక చూపి నీపదములన్ ధ్యానింప ని న్నిప్పుడే
యమలాంతఃకరణా : యటంచు మనసా యర్థింపవే భర్గునిన్.

మ. చలి నీరిం మునుగ న్నయంబు మడివస్త్రం బన్నఁజీకాకు యా
త్రలు నేవింపఁగ శక్తిలేదు; తగధర్మంబుం దొనర్పంగ నా
వలనం గాదు; నినున్ భజించెదను దేవా శంకరా! శంభు! నం
జులుకం జేయకు మంచు నీవు మనసా ఖోజీరథుం గొల్వవే.

మ. మృతియే లే దదియుండినం దనకు రానేరదు సంసారమే
క్షితిలో శాశ్వతమైన దంచు సదయున్ శ్రీకంతునిం గొల్పుటే
మతిలో వ్యర్థమటంచు నెంచెదవు సుమ్మా! పాడుగాకుండుమా
గతి యాతందె సుమా! నిజంబు మనసా గంగాధిపుం గొల్వవే.

శా. సాష్టాంగంబుగ దండముల్ సలుపుచున్ సంసారబంధబులన్
స్పృష్టంబౌ దయచేత వీడఁబడి నీపాదాబ్జముల్ భక్తిమై
నిష్ఠం బెంతయుఁ గల్గి పూజ సలుప నిచ్చించు సద్బుద్ధి నే
కష్టంబైనను నీయు మంచు మనసా గౌరీపతిం గొల్వవే. 63

శా. జాలిం జూపి సమస్తపాపములు నాశమ్మున్ దగం జేసి ని
న్నాలున్ బిడ్డలు స్నేహితుల్ హితులునాప్యాయంబునంజేసియా
కాలుం డప్పుడు పెట్టుదాధలను బోరార్పంగ వారెంతురే ?
మేలుం జేయును శంకరుండు మనసా మేలెంచి ప్రార్థింపవే.

మ. గతి నీవంచు భజింతు; నన్ను నవవర్గంబందున న్ముంచి దు
ర్గతినింబొందకయుండఁ జేయుము, నమస్తారంబులం జేయుదున్
క్షితికంతా ! జగదీశ్వరా! సదయ! లోకేశా యటం చెప్పుదున్
స్తుతులం జేసిన మోక్ష మిచ్చు మనసా ఖోజీరథుం గొల్వవే.

శా. బెల్లంబందున సొట్ట లున్న, నవి తీపిం జంపునే? యెంచగన్
అల్లంబందున వంకరల్ చెఱుపునే యద్దాని సౌరభ్యమున్
ఉల్లంబందున భక్తి గల్గిన నదే యొప్పారఁగాఁజేయు, నీ
కల్గల్ బొల్లులు మాని నీవు మనసా గోరిపతిన్ గొల్వవే. 66

మ. జననం బొందిన నాటఁగోలె నిను నజ్ఞానంబునం జేసి నే
వినుతిం జేయక పూర్తిగా మఱచితిన్ విశ్వేశ : నాలోపముల్
మనమం దెన్నక యేలుకొమ్ము శివ! సాంబా! యన్ననావెంటనే
నిను రక్షించును వానిఁ గోరి మనసా నిత్యంబు నేవింపుమా.

మ. నిను సద్భక్తిని మెచ్చు నట్లానరఁగా నేఁజేయఁగా నెంతవాఁ
డను; బాపాత్ముఁడ; దోషచిత్తుఁడను; జండాలుండఁకుంతుండ, నిన్
మునులే గానఁగలేకపోయి రన నేఁ బూజించి మెప్పింతునే;
యను చాళంకరు వేఁడికొమ్ము మనసా యత్యంతసంప్రీతితోన్.

మ. భజనం జేయుచు నుండుఁగాని నిజమౌ భక్తుండు కాఁడంచు నా
నిజముం గోరి పరీక్షనేయు నెడ నే నిల్వంగలేనో శివా !
విజయం బొందఁగ నట్లునత్వమెది ? నే భీరుండ, నీభక్తుఁడన్
రజతాద్రీశ్వర : తావుమంచు మనసా రాజాంకునిం గొల్వవే !

మ. నను రక్షించెడి భార మంతయును నన్నా నీదె సుమ్మి యిఁకన్
నిను ధ్యానింప నశక్తుఁడన్ మునిఁగి నే నిత్యంబు సంసారమన్
బెనుసంద్రంబున నుటంచే; నెటుల నన్ బెంపొందఁ బాలించెదో
యనుచుం భయని వేఁడికొమ్ము మనసా యశ్రాంతమున్ భక్తిమై

గ. పాపాత్ముం దరిఁ జేర నిచ్చిన మహాపాపం బటంచున్ ననున్
గాపాఁడంగను రాక మానితివా నీకాపట్యమో లేక నా
పాపంబుల్ నిను నడ్డగించెనొకొ విశ్వాధార ! లోకాశ్రయా !
యాపద్బంధవ ! కావుమంచు మనసా యాచింపవే శంభునిన్.

క. పాపాత్ముం డితఁ డంచు వీడకను నాపాపంబులం బాపవే
నీపాదంబులె నాకు రక్షకములౌ నీనామమే దిక్కునే
నాపాపంబులకంటె నేమి యిడుదున్ వానిం దయం గొమ్ము నా
లోపంబుల్ క్షమియింపుమంచు మనసా లోఁబర్చుమా భర్గునిన్.

శ. ఏతం డాశ్రితవర్గకల్పితరువై యెవ్వేశ సత్యంబునే
బ్రీతిం బల్కుచు నాచ్యులందు సముద్రై స్త్రీలందు సద్భావుడై
ఖ్యాతుండై హర పాదభక్తిపరుడై యాశంభుఁ బూజించు న
ల్లాతందే సుమి మోక్ష మొందు మనసా యత్యంతసద్భక్తుడై.

మ. పరులం దప్పులు పట్టకుండుటయు సద్భావంబుతో నెప్పుడే
తరుణి స్థాంచి మనోవిరారమును దొందం బోక సద్భక్తితో
హరు నేవింపుచుఁ బేదవారలకు నత్యంతాశ్రితుండైన యా
నరుడే భక్తుఁడు వానిఁగాంచి మనసా నందించు శంభుండెదన్

మ. హరునామంబు చుదిన్ స్మరింపుచును సత్యంబే సదా వల్లుచున్
హరుఁబూజింపుచుఁదల్లిదండ్రులనునిత్యంబుందయంజూచుచున్
హరు నేవింపుచు దేశనేవ తనదార్శ్యం బట్లుగాఁ జేయు నా
నరుడే భక్తుఁడు వానిఁగాంచి మనసా నందించు శంభుండెదన్

మ. హారునిం జేరఁగఁ గోరుదేని మదియందైనం బరద్రవ్యముల్
 పరభామారతి పెద్దలం దదయ దైవంబందు వైమత్యమున్
 ధర సంబంధులమీఁద నప్రియము సంసారంబుపై నిష్ఠముం
 బరివర్జించితివేని నీకు మనసా భర్గుండు ప్రత్యక్షమా. 76

కా. తన్నుం బాయని భక్తిఁ గొల్చి బుధబృందంబందు సౌజన్యమా
 పన్నత్వంబున నున్నవారియెడలన్ వాత్సల్యభావంబు మా
 కన్నంబో యనుచున్న పేదలకు నాహారంబుఁ బెట్టించువాఁ
 డెన్నంగాఁ దనభర్తృఁడంచు మనసా యిష్టించు శంభుండెదన్

మ. మనుజులైచ్చువిధంబున న్నడుచునమ్మాన్యందె పుణ్యండగున్
 మనమందేనియు మచ్చరంబు పరభామాసంగతిన్ లేక యా
 ననమం దొప్పగునప్పు; పేదలయెడల దాత్పర్యముం గల్గ నా
 జనుఁడేపుణ్యుఁడు వానిఁగొల్వ మనసా శంభుండుసంతుష్టుఁడౌ

కా. శ్రీరామాది మహానుభావులును నాశ్రీకృష్ణుఁడున్ మౌనులున్
 ధారాశం బగు దేశభక్తిగలరై తాత్పర్యముం గల్గి దా
 రారాధింపుచు దేశవాసులకు సౌఖ్యం బెంతయుం గూర్చుచుం
 జేరంజాలిరి ముక్తి సీవు మనసా నేవింపవే దేశమున్. 79

మ. ధనసంపాదన లేనివాఁడు పడు సంతానంబుచే బాధలన్
 ధనముం గల్గినవాఁడు పొందుఁ గడుసంతాపంబు నిత్యంబునున్
 దనకుం బుత్రులు లేకపోయి రని, చిత్రంబుల్ భవల్లీల ! లే
 మన నేనేర్తును ? గావు మంచు మనసా యర్థింపవే భర్గునిన్.

మ. ధనికద్వారములందు నిల్చి యయినన్ ద్రవ్యంబు చేకూర్చి యా
ధనమున్ శంభున కర్పితం బనుచుఁ దా ధర్మంబులం జేయు చే
జను నైనం దనసాటివాఁ డని మదిన్ సందేహమున్ వీడి వా
నినిఁ బూజించిన భర్గుఁ డిచ్చు మనసా నిండారు సౌభాగ్యముల్.

మ. ధనసంపాదనఁజేయుచున్ శివుని నిత్యంబున్ మది న్నొల్పుచుం
దనద్రవ్యంబును దేశలాభమునకై దైర్యంబుగా స్వేచ్ఛగా
వినియోగింపుచు సత్యవాక్ప్రియుఁడునై విశ్వాసపాత్రుండు నై
చను నాపుణ్యుని గాంచి మెచ్చు మనసా శంభుండు సంతుష్టుఁడై

మ. ధనమూలంబునఁ బుణ్యకార్యములు నిత్యం బొప్పుగాఁ జేసి స
జ్జనులన్ సౌఖ్యమునందు నిల్చి శివునిన్ సద్భక్తితో నెప్పుడున్
వినుతిం జేయుచుఁ బేదలం దనుపుచున్ విభ్యాతిఁ బొందందగున్
అనుకూలంబుగ శంభుఁ గొల్చి మనసా యాజ్ఞింపవే విత్తమున్

మ. ధనముం గల్గిన యోగ్యుఁ డెల్లరచు సద్ధర్మంబులం జేయుఁ;దాఁ
దిని సౌఖ్యంబుఁ గడించుఁ;దోడిజనులందృప్తాత్ములంజేయుఁ;గా
వున మాన్యుండు ధనంబుఁ గూర్చవలె;శంభు స్నేహ సద్భక్తితో
ననయంబుంగొలుపంగనిచ్చుమనసా యాభాగ్యమున్ భోగ్యముల్

మ. ధనమార్గంబున సర్వలోకముల, సంతానంబునుం గాక దే
వుని నైనం గడుఁదృప్తిఁజేసి సుఖముం బొందంగనొ నింకనున్
గొనఁగావచ్చును బుణ్యలోకములు; నీకుం గోరఁగా ద్రవ్య మి
చ్చును గాదే? కడు వేగ నీవు మనసా జ్ఞోజీరథుం గొల్వవే.

మ. ధనవంతుం డిల ధర్మకార్యములు సందర్శంబుగాఁ జేయు స.
జ్జనబృందంబున కెంతయేని సుఖమున్ సాధించి సౌఖ్యంబుఁ దా
నును బొందంగను; శంకరున్నియతుఁడై నోరారఁగీర్తించుఁ గా
వున నీశాను భజించి పొందు మనసా భోగ్యంబు లవ్వారిగాన్.

మ. బహుమాన్యుండవు నీవు నే వధికపాపాత్ముండనే యౌట న
న్నహితుంగాఁ గొని కావకున్న విఠ నే నాధారకూన్యుండ నన్
విహితుంగాఁ గొని యేలు శంకరః హరాః వేవేగమే యంచు నీ
వహిభూషున్నిరతంబుఁ గొల్చి మనసా యర్థింపవే ముక్తినిన్.

శా. అన్నాఁ డెవ్వనినో యొకానొకని నాప్యాయంబుగా నేలి నా
విన్నాఁ డెవ్వనినో మఱొక్కరుని నీ వేమో దయం గాచినా
వన్నా రంతియె కాని నే నెఱుఁగ న న్నాపన్నునింగావ రా
కున్నావేమి యటంచు నీవు మనసా యుగ్రాక్షునిం గొల్వవే. 88

శా. డంకాకొట్టి వచించెదన్ శివుని వేడంగానె-పాపౌషముల్
బింకంబెల్లను వీడి పాటితొలఁగున్ భీతిల్లి; కాలుండునున్
శంకించున్నినుడాయ జంకు, సుమ, నిస్సందేహ మీమాట నీ
శంకల్మాని హరుం దలంచి మనసా సాయుజ్యముం బొందవే.

మ. శివునిం దప్పక కాంచి దివ్యపదముల్ నేవింప నీ వెంచుచో
నపలీలం దరిసింపపచ్చఁజామి యత్యాంతాస్థమై దేశమున్
భువియంచున్న జనంబు రెల్లరును సమ్మోదించు రెల్లప్పుడున్
సవిధేయత్వముగా భజింప మనసా సందేహముం బొందకే. 90

మ. తిరిపెం బెత్తెడి శంకరుండు జగతీదేవుండె ? నీపాపముల్
దరుమం జాలునె? వెట్టి వెట్టి యనుచుం దాడించుచున్నారయో!
కరుణన్వేగమె కానిపించుకొని నన్ గాపాద సామర్థ్యమున్
స్థిరముం జేయుమటంచు నీపు మనసా శ్రీశంకరుం గొల్వవే.

మ. హరివద్మాసనముఖ్యదేవజనపూజార్హుండు దేవుండు శం
కరుఁ డాద్యుండు పరుండు భక్తజనసంకల్పార్థదుం డాద్యుఁ డా
హరుపాదంబులు ముక్తిదంబులునుమా హర్షించి పూజింపుమా
తిరిపెం బెత్తు నటంచు వాని మనసా ధిక్కారముం జేయకే. 92

మ. కృపతో బ్రహ్మ సమస్తలోకములు దా సృష్టించుచుండెం గదా
నెపముం బెట్టక విష్ణుమూర్తి జగముల్ నేర్పొప్పఁ బెంచుంగదా
త్రిపురంబుల్ దునుమాడి దేవతల నాశ్రీకంఠఁ డేలుం గదా
యపకారంబులు చేసి పాడుచునసా యాక్షేపముల్ పొందకే.

మ. హరియున్ శంభుఁడు నీరజాననుఁడు వీ రాకారమం దన్యులై
గుఱుతింపంబడుచున్నవారె లయినన్ గూటస్థులైయొక్కరై
పరగుం గావున భేదబుద్ధి విడి సద్భావంబుతో నిచ్చలుం
గరుణం గావు మటంచు భక్తి మనసా గౌరీపతిం గొల్వవే. 94

మ. తమలాభంబుఁ ద్యజించి దేశమునకై ద్రవ్యంబు సౌధంబులున్
దమ సర్వస్వము దేహముం దుదకుఁ బ్రాణాలన్ విసర్జించి స
త్యము పాటించి యపారకష్టములనే హర్షముతోఁ బొందు ను
త్తములే భక్తులు, వారిఁ గొల్వ మనసా తాపాలు చల్లారవే ?

మ. కలుగం జేయుము నీపదాబ్జములపై గాటంపునద్భక్తి నా
చలచిత్తంబున; సంతమాత్రమునకే సంతోషముం బొంది నిన్
దలఁతున్నిత్యము; ముక్తిఁ బొందెద ననంతా! దేవదేవాదయా
నిలయా! యంచు హరున్ స్మరించిమనసానిర్వాణముం బొందవే

మ. మును నీలోఁగల సర్వదుర్గుణములన్ మూలంబుతోఁద్రెంచిశం
భుని పాదాబ్జములన్ భజింపఁగలుగున్ మోక్షంబు సిద్ధంబుగా
వినలేదే ? ఘను లెందఱో యటలనే పీక్షించి యాశంభునిన్
గని కైలాసముఁ బొందినారు మనసా గౌరీపతిం గొల్వవే. 97

శా. నీకర్మంబున కీవె కర్తవుసుమా ! నే నేమియుం జేయ,నం
' పే కష్టంబులు వాపువాడవ ని పాటించేసి ని న్వేడితిన్
నా కీమాత్రము చేయలే ననిన నే వప్రముండనై వేడఁగా
నాకున్ దీరికలేదు నాక మనసా నాటంగఁ బ్రార్థింపవే. 98

మ. పరునిన్ సోదరుఁ గాఁ దలంచుటయు న న్నాటించి యెవ్వారలే
పరుషంబు ల్వలుకంగ వారలకు నేఁ బ్రత్యుత్తరం బీయకే
గురుభక్తిన్నిరతంబు నీదు పదముల్ గోర్కిన్ భజింపంగ ను
స్థిరబుద్ధిన్ దయసేయు మంచు మనసా శ్రీకంఠునిం గొల్వవే.

శా. ఎంతల్ వేడుదు నెంత వేడినను నీ కేమో పరా కయ్యె గో
రంత్తెనన్ దయఁజూపవైతి, విది యన్యాయంబు కాదేమొ! శ్రీ
కాంతావల్లభపూజితాంఘ్రియుగళా ! గౌరీపతీ ! శంకరా !
పంతం బేలర కావుమంచు మనసా ఫాలాక్షునిం గొల్వవే. 100

మ. తనలాభంబునకై నదా పరుల నిర్దాక్షిణ్యభావంబుతో
 గనుచున్ వారిని బాధపుచ్చి ధనమున్ గైకొంచు బాధింపుచున్
 దినముల్ వ్యర్థము పుచ్చుచుంటివినుమీ దీక్షించి యాకింకరుల్
 పెనుబాధ ల్గలిగింతుకాన మనసా విశ్వేశ్వరుం గొల్వవే. 101

మ. శిరము న్వంచి కరద్యయంబు నుదుటం జెన్నారఁగాఁ జేర్చి నీ
 చరణాబ్జంబులకున్ సభక్తిక నమస్కారంబు లర్పింతు నన్
 గరుణం గావవె ధాత్రిలో నిఁకను నీకన్నన్ దయాశాలి నా
 కొరు లెవ్వారును లే రటంచు మనసా యుగ్రాక్ష నేవింపవే.

శా. కారుణ్యాలయుఁ డంచుఁ జెప్పఁగ నమస్కారంబులం జేసి నే
 రారా, కావర, నేరముల్ సయిచరా, రక్షింపరా, శ్రీకరా
 కారుణ్యం బొక యింతచూపర, యనంగా రావడేలా ప్రభూ
 నేరంబుల్ సయిరింపు మంచు మనసా నిత్యున్ హరున్ గొల్వవే.

మ. కవితం జెప్పుటెఱుంగఁ గావ్యముల నొక్కం దెననుంజూడ శా
 త్రవిచారంబు లెఱుంగ లక్షణము నేర్వం జాలకున్నాఁడ నే
 నవశత్వంబున దీని వ్రాసితిని నీయాప్యాయముం గోరి కై
 కొను దీనిన్ దయచేసి యంచు మనసా కూటేశ్వరుం గొల్వవే

మ. తనయుం డాదినతొక్తుఁబల్తులకు నత్యంతాత్మదై లోలుఁడై
 జ్ఞనకుం డెట్టుల సంతసించునొ, యదేచందంబుగాఁ దండ్రీ! నీ
 వును నన్నున్ దయఁజూచి యీశతకముం బొల్పొందఁగాఁజేయవే
 యని యాశంభుని వేడికొమ్ము మనసా యత్యంతసద్భక్తితోన్

మ. స్థిరభక్తిన్ రచించి నీకు నిడ నుద్దేశించి యాపొత్తమీ
శ్వర సంవత్సర మాఖశుద్ధవిదియం బ్రారంభముంజేసి నీ
కరుణన్ పాల్గుణశుద్ధమందు దశమిం గైకొన్నగా నిచ్చితిన్
శరణంబీయు మటంచుఁ గోరి మనసా శంభున్ సదా వేడుమా

శా. గరాబంబున నీకుఁ జక్కనగు కై కాన్కన్ సమర్పింపఁగా
సారస్యం బగుపద్యముల్ శతముగా శార్దూల మత్తే భముల్
భారద్వాజమునీంద్రగోర్రజుఁడు సుబ్బారాయఁ డిచ్చె న్మహా
కారుణ్యాలయ యొమ్మటంచు మనసా గోరీపతిం గొల్వవే.

మ. సురరాజ్యాధిప! రాజశేఖర! మహాశోభాయమానా ! మహే
శ్వర! శంభూ! జయమంగళం జయ మహేమంగళమ్ మంగళమ్
కరుణాసాగర! పార్వతీహృదయ! గంగాలోల శ్రీమంగళమ్
సరవిన్ హారతు రిత్తు నంచు మనసా శంభున్ సదా గొల్వవే

మ. తనరన్ నిత్యము భక్తియుక్తి పొలుపొందన్ మానసోద్బోధనం
బును దీనిం బరియించువారలకు శంభుం డిచ్చు నిండారఁగా
ధనధాన్యంబులు మాన్యముల్ రగిన సంతానంబు సద్బుద్ధియుఁ
దనకై లాసముఁ గాన నీపు మనసా తద్గ్రంథమున్ వీడకే. 109

సంపూర్ణము.

శ్రీమదుమారమణ పాదార్పిత మస్తు.



పాత తక్కువ విద్య రద్దు ఉప చర్యలు.



1. రామ శతకము.
2. మానస శతకము.
3. రాఘవ శతకము.
4. భద్రాద్రిగామ శతకము.
5. సుగుణాపా శతకము.
6. మాంసభోగ్యం శతకము.
7. గోపాల శతకము.
8. దక్షునిధి శతకము.



13189